

राज्यसेवा (मुख्य) परीक्षा २०१२ अन्वये
शिफारस प्राप्त उमेदवारांना सहायक निबंधक,
सहकारी संस्था, गट-ब या पदावर
परिविक्षाधीन नियुक्ती देण्याबाबत

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: राजस-१२१३/प्र.क्र.१८०/१२-स
हुतात्मा राजगुरु चौक, मादाम कामा रोड,
मंत्रालय, विस्तार, मुंबई-४०००३२.
तारीख: ५ जून, २०१४

वाचा :-

शासन निर्णय क्रमांक: राजस-१२१३/प्र.क्र.१८०/१२-स, दि.४ जून, २०१४

शासन निर्णय:-

महाराष्ट्र शासनाच्या सहकार विभागात सहायक निबंधक, सहकारी संस्था, गट-ब या संवर्गातील पदावर, सरळ सेवेने नियुक्ती करण्यासाठी महाराष्ट्र लोकसेवा आयोगाकडून राज्यसेवा (मुख्य) परीक्षा २०१२ अन्वये शिफारस करण्यात आलेल्या १३ उमेदवारांपैकी श्री.प्रकाश मुगुटराव मुकुंद यांनी नियुक्तीसाठी मुदतवाढ मागितली असून त्यासाठी ठोस कारण दिलेले नाही. यास्तव श्री.मुकुंद यांना वगळून उर्वरित खालील १२ उमेदवारांची नियुक्ती सहायक निबंधक, सहकारी संस्था, गट-ब या पदावर रुपये ९,३००-३४,८००/- ग्रेड पे रुपये ४,४००/- या वेतनश्रेणीत २ वर्षांच्या परिविक्षाधीन कालावधीकरिता नामनिर्देशनाने करण्यात येत आहे:-

अ.क्र.	नाव	प्रवर्ग
१	श्री.विक्रम गुलाबराव मोहिते, मु.टण्णू, पो.पिंप्री, ता.इंदापूर, जि.पुणे- ४१३१०३	खुला
२	श्री.देवीदास अरविंद घोडेचोर, मु.पो.तेलकुडगांव, ता.नेवासा, जि.अहमदनगर- ४१४६०४	खुला
*३	श्री.अनिल बालाजी नादरे, सी-६, मधुबन रेसीडन्सी, कॅनाल रोड, वाडी बी.के., ता. नांदेड, जि. नांदेड.	खुला
४	श्री.सुनिल बाबुराव चव्हाण, टिचर्स कॉलनी, उर्दू हायस्कूलजवळ, मु.पो.दुसरबिड, ता.सिंदखेडराजा, जि.बुलढाणा- ४४३३०८	विजा-अ

अ.क्र.	नाव	प्रवर्ग
५	श्री.नामदेव गोरक्षनाथ ठोंबल, मु.कांगोणी, पो.कांगोणी, ता.नेवासा, जि.अहमदनगर - ४१४६०७	इमाव (अपंग अंशतः कर्णबधीर)
६	श्री.किरण मनोहर चौधरी, श्रीराम कॉलनी, शिरुड नाक्याजवळ, मु.पो. अमळनेर, ता.अमळनेर, जि.जळगांव- ४२५४०१	इतर मागास प्रवर्ग
*७	श्री.आसाराम सांडू गुसिंगे, मूळे निवास, शिंगणेकर, देऊळगावराजा, जि.बुलढाणा.	विजा-अ
८	श्री.नितीन शाहू मस्के, द्वारा- हंगल, सी-४३, अदित्य नगर, नवीन आरटीओ रोड, सोलापूर - ४१३००१.	अ.जा.
९	श्री.माधव रोहिदास अंबिलपुरे, मु.पो.सिंदखेड, ता.निलंगा, जि.लातूर - ४१३५२१	अ.जा.
१०	श्री.म्हाळाप्या लक्ष्मण शिंदे, फ्लॅट नं-१०४, विंग-बी, श्रीलक्ष्मी विहार, भारती बाझार समोर, हडपसर, पुणे- ४११०२८.	अ.जा.
*११	श्री.प्रशांत बापूसाहेब शेळके, रु.नं.३११, सीपीआर हॉस्पिटल, तुलसी बिल्डींग, कोल्हापूर.	अ.जा.
१२	श्री.रवि लक्ष्मण गडेकर, साई रोड, नवरत्न नगर, अहिल्यादेवी शाळे, लातूर, ता.जि.लातूर-४१३५१२.	भ.ज.-ब

***टीप:-** महाराष्ट्र लोकसेवा आयोगाच्या दि.१९.०६.२०१३ च्या पत्रानुसार महिला व बाल विकास विभाग, शासन निर्णय क्रमांक ८२/२००१/मसेआ-२०००/प्र.क्र.४१५/का-२, दि.२५ मे, २००१ मधील तरतूदीनुसार अमागास, विमुक्त जाती (अ) व अनुसूचित जाती प्रवर्गातील महिलांकरिता आरक्षित असलेल्या पदासाठी महिला उमेदवार उपलब्ध न झाल्याने उपरोक्त तक्त्यातील अनुक्रमांक ३, ७ व ११ येथील पदे महाराष्ट्र लोकसेवा आयोगाच्या शिफारशीनुसार त्या त्या वर्गवारीतील पुरुष उमेदवारांमार्फत भरण्यात आली आहेत.

२. उपरोक्त उमेदवारांपैकी श्री.म्हाळाप्या लक्ष्मण शिंदे, अ.जा. यांच्याकडे जाती दावा पडताळणी प्रमाणपत्र नसल्याने त्यांनी शासनास अर्ज करून तो प्रमाणीत करून विभागीय जात पडताळणी समितीकडे पडताळणीकरिता पाठविला असल्याने सामान्य प्रशासन विभाग, शासन निर्णय क्र.बीसीसी-२०११/प्र.क्र.१०६४/२०११/१६-ब, दि.१२.१२.२०११ नुसार त्यांची परिविक्षाधीन नियुक्ती जात पडताळणी प्रमाणपत्र वैधतेच्या अधीन राहून करण्यात येत आहे.

तसेच श्री.विक्रम गुलाबराव मोहिते या उमेदवाराचा चारित्र्य पडताळणी अहवाल अप्राप्त आहे. तरी त्यांना सामान्य प्रशासन विभागाच्या शासन निर्णय क्र.चापअ-१००८/प्र.क्र.२१४/०८/१६-अ, दि.९.१.२००९ अनुसार त्यांची परिविक्षाधीन नियुक्ती चारित्र्य व पूर्व चारित्र्य पडताळणीच्या अधिन राहून करण्यात येत आहे.

३. उपरोक्त उमेदवारांचा परिविक्षाधीन कालावधी पुढीलप्रमाणे असेल:-

अ) परिविक्षाधीन कालावधीतील पहिल्या एक वर्षाच्या प्रशिक्षण कालावधीत उमेदवारांची नेमणूक, शासन निर्णय राजस-१०१३/प्र.क्र.१८०/१२-स दिनांक ०४/०६/२०१४ अन्वये सहकार आयुक्त व निबंधक, सहकारी संस्था यांच्या कार्यालयाच्या आस्थापनेवर निर्माण केलेल्या १२ अधिसंख्य पदावर राहिल. सदर एक वर्षाचा प्रशिक्षण कालावधी पुढील प्रमाणे असेल:-

अ.क्र.	तपशिल	कालावधी
१	तालुका पातळीवर सहाय्यक निबंधक, सहकारी संस्था कार्यालयात कामकाजाचे प्रात्यक्षिक	३० दिवस
२	विभागीय सहनिबंधक/ जिल्हा उपनिबंधक स्तरावर कामकाजाचे प्रात्यक्षिक	३० दिवस (त्यापैकी जिल्हा विशेष लेखापरीक्षक वर्ग-१ यांचे कार्यालयात एक आठवडा)
३	पणन संचालक, महाराष्ट्र राज्य पुणे या कार्यालयात कामकाजाचे प्रात्यक्षिक	१५ दिवस (पणन मंडळ, पुणे तसेच क्षेत्रिय पातळीवरील प्रत्यक्ष भेटी)
४	साखर आयुक्त, महाराष्ट्र राज्य, पुणे या कार्यालयात कामकाजाचे प्रात्यक्षिक	१५ दिवस (क्षेत्रिय पातळीवर एक आठवडा प्रत्यक्ष भेटी)
५	संचालक वस्त्रोद्योग, महाराष्ट्र शासन, नागपूर या कार्यालयात कामकाजाचे प्रात्यक्षिक	१५ दिवस (क्षेत्रिय पातळीवर एक आठवडा प्रत्यक्ष भेटी)
६	यशवंतराव चव्हाण विकास प्रशासन प्रबोधिनी (यशदा) पुणे	४५ दिवस मुलभूत प्रशिक्षण
७	सहकार आयुक्त कार्यालयाचे स्तरावर विभाग प्रशिक्षण	३० दिवस
८	सहकारी अधिकारी श्रेणी-१ म्हणून प्रत्यक्ष कामकाज	६ महिने

ब) उपरोक्त एक वर्ष प्रशिक्षण कालावधी नंतर उमेदवारांना सहायक निबंधक, सहकारी संस्था या पदाचा प्रत्यक्ष कार्यभार सुपूर्द करण्यात येईल. सदर कार्यभाराच्या नियुक्ती बाबतचे आदेश वेगळ्याने एक वर्षाचा प्रशिक्षण कालावधी संपण्यापूर्वी निर्गमित करण्यात येतील.

४. पदभार ग्रहण करण्यासाठी परिविक्षाधीन नियुक्ती उमेदवारांनी सहकार आयुक्त व निबंधक, सहकारी संस्था, महाराष्ट्र राज्य, पुणे यांच्या कार्यालयाकडे शासन निर्णयाच्या प्रतीसह प्रत्यक्ष संपर्क साधावा व परिविक्षाधीन कालावधीतील पहिल्या एक वर्षाच्या प्रशिक्षणासाठी रुजू व्हावे. परिविक्षाधीन उमेदवारांना रुजू करून घेऊन त्याबाबतचा अहवाल सहकार आयुक्त व निबंधक, सहकारी संस्था, महाराष्ट्र राज्य, पुणे यांनी शासनास तात्काळ पाठवावा.

५. उपरोक्त परिच्छेद २ मध्ये नमुद केलेल्या प्रशिक्षण कार्यक्रमानुसार सहकार आयुक्त व निबंधक, सहकारी संस्था, महाराष्ट्र राज्य, पुणे यांनी सर्व उमेदवारांच्या प्रशिक्षणाची व्यवस्था करावी. सदर प्रशिक्षण कार्यक्रमात खालील बाबींचा अंतर्भाव होईल याची दक्षता घेण्यात यावी :-

(i) तालुका पातळीवरील सहाय्यक निबंधक, सहकारी संस्था कार्यालयात कामकाजाचे प्रशिक्षण देताना सहाय्यक निबंधक कार्यालय, तालुका लेखा परीक्षण कार्यालय, सहकार अधिकारी (श्रेणी-१) यांचे कार्यालय इत्यादींना भेटी त्याचप्रमाणे तालुक्यातील अग्रगण्य विकास सेवा संस्था, पतसंस्था, नागरी बँका यांना भेटी व प्रत्यक्ष कामकाजाचे निरीक्षण यांचा समावेश असावा.

(ii) जिल्हा उपनिबंधक पातळीवरील प्रशिक्षणात जिल्हा उपनिबंधक कार्यालय, जिल्हा विशेष लेखा परीक्षक कार्यालय, सहाय्यक निबंधक, दुग्ध विकास कार्यालय त्याचप्रमाणे जिल्ह्यातील नामांकित सहकारी संस्था यांच्या स्थळ भेटी इत्यादींचा समावेश असावा.

(iii) जिल्हा उपनिबंधक / विभागीय सहनिबंधक या कार्यालयास संलग्नता (Attachment) देताना उमेदवाराचा रहिवासी स्वविभाग वगळता इतर विभागात संलग्नता देण्यात यावी.

(iv) पणन संचालक, महाराष्ट्र राज्य, पुणे यांच्या कार्यालयात प्रशिक्षण देताना पणन मंडळ, कृषि उत्पन्न बाजार समित्या, राष्ट्रीय सुगी पश्चात तंत्रज्ञान संस्था इत्यादींना भेटी त्याचप्रमाणे केंद्र व राज्य शासनाच्या विविध योजनांच्या अनुषंगाने होणाऱ्या कामकाजाची माहिती याचा समावेश करण्यात यावा.

(v) साखर आयुक्त, महाराष्ट्र राज्य, पुणे यांच्या कार्यालयात प्रशिक्षण देताना साखर कारखाने, उप उत्पादने (Bi-Products) व त्या अनुषंगाने अवलंबण्यात येणारे सुधारित तंत्रज्ञान याची माहिती, साखर कारखान्यांचे लेखा परीक्षण, साखर उत्पादन, साखर आयात निर्यात धोरण याबाबत केंद्राच्या तसेच राज्याच्या धोरणाची सद्यःस्थिती याबाबत उमेदवारांना अवगत करण्यात यावे.

(vi) संचालक, वस्त्रोद्योग यांच्या कार्यालयात प्रशिक्षण देताना नविन वस्त्रोद्योग धोरण, सूत गिरण्यांना / टेक्सटाईल पार्क यांना भेटी, रेशीम उद्योग / हातमाग उद्योग यांची माहिती यांचा सर्वसाधारण समावेश असावा.

(vii) सर्व उमेदवारांनी प्रशिक्षण कालावधीत मासिक दैनंदिनी लिहून ती सहकार आयुक्तांमार्फत शासनास सादर करणे बंधनकारक राहिल.

(viii) यशदा प्रशिक्षणाबाबत सहकार आयुक्त यांनी महासंचालक, यशदा, पुणे यांच्याशी संपर्क साधून प्रशिक्षण कार्यक्रम ठरवावा. सदर प्रशिक्षण कार्यक्रमात पायाभूत प्रशिक्षणासोबतच ९७ व्या घटना दुरुस्तीमुळे महाराष्ट्र सहकार संस्था अधिनियमात झालेल्या बदलाची माहिती उमेदवारांना देण्यात यावी. यशदाचा प्रशिक्षण कार्यक्रम विचारात घेऊन वरील इतर प्रशिक्षण कार्यक्रमाचे नियोजन करावे.

(ix) सहकार आयुक्त कार्यालयात प्रशिक्षण देताना आस्थापना विषयक बाबी, प्रशासकीय बाबी, अर्थसंकल्प, विधीमंडळ कामकाज इत्यादीबाबत उमेदवारांना माहिती करून देण्यात यावी.

६. वरील उमेदवारांच्या नेमणूका खालील अटी व शर्तीच्या अधीन राहून करण्यात येत आहेत:-

i) उमेदवारांनी त्यांच्या नियुक्तीच्या पदावर या शासन निर्णयाच्या दिनांकापासून तीस दिवसाच्या आंत किंवा विशिष्ट कारणासाठी हा कालावधी वाढवून देण्याची विनंती त्यांनी केली असेल व ती शासनाने गुणवत्तेवर मान्य केली असेल तर त्या वाढीव कालावधीच्या आत हजर झाले पाहिजे. विहित कालावधीत जर ते हजर झाले नाहीत तर महाराष्ट्र लोकसेवा आयोगाने निश्चित केलेल्या गुणवत्ता क्रमांकातील मिळविलेली ज्येष्ठता ते गमावतील किंवा त्यांची नियुक्ती रद्द करण्यात येईल.

ii) सेवाप्रवेश नियमातील तरतूदीनुसार सहायक निबंधक, सहकारी संस्था, गट-ब या पदावर नामनिर्देशनाद्वारे नियुक्त झालेल्या उमेदवारांची नियुक्ती त्याने पदभार स्वीकारल्याच्या तारखेपासून २ वर्षांच्या कालावधीकरिता परिविक्षाधीन असेल. परिविक्षा कालावधी कमाल १ वर्षांपर्यंत वाढवता येईल. या पदावर नियुक्त झालेल्या उमेदवारांनी सहकार व लेखाशास्त्र या मधील शासकीय पदविका परीक्षा, लेखा चाचणी आणि विभागीय परीक्षा उत्तीर्ण होणे आणि त्या पदाकरिता विहित करण्यात आलेले प्रशिक्षण घेणे आवश्यक आहे. तसेच उमेदवाराने परिविक्षा कालावधी यशस्वीरित्या पूर्ण करणे आवश्यक आहे. जर उमेदवाराने परिविक्षा कालावधी यशस्वीरित्या पूर्ण केला नाही किंवा तो विहित परीक्षा उत्तीर्ण झाला नाही किंवा तो त्या पदाकरिता योग्य नसल्याचे आढळून आले तर कोणत्याही पूर्ण सूचनेशिवाय त्याची सेवा समाप्त केली जाण्यास तो पात्र असेल.

iii) संबंधित उमेदवारांनी वेळोवेळी विहित केलेल्या इतर परीक्षा त्याचप्रमाणे प्रादेशिक भाषा व हिंदी भाषेच्या परीक्षा विहित नियमानुसार व विहित कालावधीत उत्तीर्ण होणे आवश्यक आहे.

iv) उमेदवारांना त्यांची पहिली वेतनवाढ, त्यांचा एक वर्षाचा परिविक्षाधीन कालावधी पूर्ण झाल्यानंतर अन्यथा देय असल्यास काढण्यास परवानगी देण्यात येत आहे आणि त्यानंतरची वेतनवाढ त्यांनी परिविक्षाधीन कालावधी समाधानकारकरित्या पूर्ण केल्यानंतर काढण्यास परवानगी देण्यात येईल. जे उमेदवार यापूर्वी शासनाच्या सेवेत आहेत त्यांची वेतननिश्चिती, यासंबंधीच्या विहित अटी पूर्ण करीत असल्यास महाराष्ट्र नागरी सेवा (वेतन) नियम, १९८१ च्या तरतूदीखाली सहकार आयुक्त व निबंधक, सहकारी संस्था, महाराष्ट्र राज्य, पुणे यांनी करावी.

v) उमेदवारांनी महाराष्ट्र नागरी सेवा नियमांचे कटाक्षाने पालन करणे आवश्यक आहे.

vi) कोणताही उमेदवार, ज्याचा जीवनसाथी हयात आहे, अशा व्यक्तीशी विवाह करणार नाही किंवा विवाहविषयक करार करणार नाही, आणि ज्याचा जीवनसाथी हयात आहे, असा कोणताही उमेदवार कोणत्याही व्यक्तीशी विवाह करणार नाही, किंवा विवाहविषयक करार करणार नाही.

vii) एक महिन्याची आगाऊ सूचना दिल्याशिवाय अगर एक महिन्याचे वेतन परत केल्याशिवाय उमेदवारास सेवामुक्त होता येणार नाही.

viii) उक्त अधिका-यांनी सामान्य प्रशासन विभाग, मंत्रालय, मुंबई यांच्या क्र.प्रशिक्षण-२०००/ प्र.क्र.६१/ २००१/३९, दि.७.८.२००१ अन्वये विहित केल्यानुसार या आदेशाच्या दिनांकापासून एक वर्षाच्या आत संगणक हाताळणी/वापराबाबतची विहित परीक्षा उत्तीर्ण केल्याचे प्रमाणपत्र सादर करणे आवश्यक राहिल. त्यांनी या मुदतीत विहित प्रमाणपत्र प्राप्त केले नाही तर त्यांना उक्त कालावधी संपल्यानंतर सेवेत कायम करण्यात येणार नाही व याबाबत त्यांचे कोणतेही निवेदन विचारात घेतले जाणार नाही अथवा परीक्षा उत्तीर्ण होण्यापासून कोणतीही सूट दिली जाणार नाही अथवा परीक्षा उत्तीर्ण होण्यास मुदतवाढ दिली जाणार नाही. तसेच उक्त शासन निर्णयातील अन्य अटी व शर्ती त्यांच्या प्रकरणी लागू राहतील.

x) उमेदवार नियुक्तीवर रुजू होण्यासाठी जो प्रथम प्रवास करतील त्याचा प्रवासभत्ता मिळण्यास ते पात्र नाहीत.

xi) नियुक्ती दिलेल्या उमेदवारांपैकी जे उमेदवार अगोदरच शासन सेवेत कार्यरत आहेत त्या उमेदवारांचे महाराष्ट्र लोकसेवा आयोगाने सूचित केल्यानुसार यापूर्वी कार्यरत असलेल्या कार्यालयाकडील संबंधितांचे गोपनीय अहवाल शासनास सादर करण्याच्या अधिन राहून व सदर गोपनीय अहवाल असमाधानकारक आढळल्यास किंवा त्यांची सध्याची वर्तणूक अशोभनीय असल्याचे भविष्यकाळात निदर्शनास आल्यास, त्यांची नियुक्ती कोणतीही पूर्व सूचना न देता समाप्त करण्यात येईल.

xii) सदर उमेदवारांना वित्त विभाग, शासन निर्णय, क्रमांक अंनियो १००५/१२६/सेवा-४, दिनांक ३१.१०.२००५ अन्वये निर्धारित केलेली "नवीन परिभाषित अंशदान निवृत्तीवेतन योजना" (Defined Contribution Pension Scheme) लागू राहिल.

xiii) वर उल्लेख केलेल्या अटीशिवाय महाराष्ट्र शासन सेवेत असलेल्या इतर अधिकारी वर्गांना लागू पडणारे इतर नियमसुद्धा या उमेदवारांना लागू राहतील.

७. उपरोक्त उमेदवारांच्या आपआपसातील ज्येष्ठतेसंबंधी आदेश नंतर काढण्यात येतील.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६०५१५३२०२५२०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.मु.धाडवे)

कार्यासन अधिकारी, महाराष्ट्र शासन

प्रत,

१. सचिव, महाराष्ट्र लोकसेवा आयोग, मुंबई (पत्राने),
२. सहकार आयुक्त व निबंधक, सहकारी संस्था, महाराष्ट्र राज्य, पुणे,
३. साखर आयुक्त, महाराष्ट्र राज्य, पुणे,
४. संचालक, हातमाग, यंत्रमाग व वस्त्रोद्योग, महाराष्ट्र राज्य, नागपूर,
५. पणन संचालक, महाराष्ट्र राज्य, पुणे,
६. आयुक्त, आदिवासी विकास, नाशिक,
७. सरव्यवस्थापक, महाराष्ट्र राज्य कृषि पणन मंडळ, पुणे,
८. सर्व विभागीय सहनिबंधक, सहकारी संस्था, (प्रशासन व लेखापरीक्षण),
९. सर्व जिल्हा उपनिबंधक, सहकारी संस्था,
१०. सर्व जिल्हा विशेष लेखापरीक्षक, सहकारी संस्था,
११. महालेखापाल, महाराष्ट्र १/२, मुंबई/नागपूर (लेखापरीक्षा / लेखा व अनुज्ञेयता),

१२. जिल्हा कोषागार अधिकारी, पुणे,
१३. मा. मुख्यमंत्र्याचे खाजगी सचिव/मा. मंत्री (पणन)/ मा.मंत्री (सहकार)/मा. मंत्री (वस्त्रोद्योग)/ राज्यमंत्री (सहकार) यांचे स्वीय सहायक,
१४. सर्व संबंधित अधिकारी, (परिच्छेद १ प्रमाणे) (डाकपोच नोंद देय टपालाने),
१५. सामान्य प्रशासन विभाग, मंत्रालय, मुंबई-३२,
१६. वित्त विभाग, मंत्रालय, मुंबई-३२
१७. प्रधान सचिव (वस्त्रोद्योग)/प्रधान सचिव (पणन)/सचिव (सहकार), मंत्रालय, मुंबई-३२
१८. कक्ष अधिकारी, ५-स, स.प.व व.वि., मंत्रालय, मुंबई-३२.
१९. निवडनस्ती.